

పా టు

“యాటి మాఁవా అలగ సూత్తన్నావ్?”

వైటను బింకంగా కప్పుకుంటూ అడిగినాది ఎరకమ్మ. నాగులోడు సూస్తా నిలబడిపోనాడు. అడి కళ్ళల్లేదో ఎలుగు. సిగ్గాడిపోనాది ఎరకమ్మ. నేచి గుడిసిలో కెలి పోనాది. ఎన్నులోంచి అడికళ్లు గుచ్చుకుంటూనే ఉన్నాయి.

-ఎరకమ్మ సామాన్లు సర్దేసినాది. బొట్టిడికి జుబ్బా తొడిగి పసికూనని సంకనెత్తుకుంది.

“అదివోరం మాఁవా! సంతకెళ్ళేదోవ ఆటేసుకుందాం. బేగొచ్చీసి బై స్కోపుకెళ్ళాల మరి నెగు మాఁవా!”

-సల్ల గెల్లి పోతన్న బతుకులు.

ఎరకమ్మకి మనువు కాకముందు ఆళ్ళ జట్టూ నాగు లోడిజట్టూ ఇజానారంల కల్పినాయి.

ఇకాపట్నం పలాస కోచీనోంచి నాగులోడి జట్టోళ్ళు దిగినారు.

“ఓరి నాగులయ్య !ఓరోరి నాగన్న !” అంటూ తండ్రి కొడుకుల్ని కావలించీసుకున్నాడు ఎరకయ్య.

“ఇదేనేట్ర నీ బొట్టి?” నాగన్నడిగినాడు.

“బండి నేటయినట్టుందిరో....” ఎరకయ్య దిగ లు పడి పోనాడు.

బండికోసం సూడకేస్....ఎన్నాళ్ళకో కలిసినాం.... ఇయ్యాలకెటెళ్ళొద్దు....నాకాడబత్తేలున్నాయ్....పదండెహ!”

గబగబా నాగులోడి బావు మేకల్ని తరింపేసినట్టు ఆళ్ళని మైదానంనోకి తీసుకొచ్చీసినాడు.

రొంటినోనుంచిబీడి తీస్తాఅన్నాడు నాగన్న: “ఒరేయ్ ఎరకయ్య మనలో మనమాట, బొట్టి ఎత్తరై పోతంది... ఆటేవై నా నేర్పిందా?”

“బీడి ఇబొడెయ్ !” ఎరకయ్య దమ్ము లాగాడు.

సావలిప్పేసి గూడు సేసుకుంటుంది ఎరకయ్య ఆడ దాయి. ఎరకయ్యకి గూడు జటకబండి గూడునాగా సుబ్బర గుండాలి.

“బొట్టి రజసొలా అయిపోయి బంతినా గెదగిపోనాది. మనువుమాట ఆలోసించినావా?”

“మంచి మనువురావాలగందా !”

“ఓరెరిమొగఁవా...”

గట్టుమీద కూకున్న అయ్యకాడికొచ్చినాది ఎరకమ్మ.

“అయ్యా! నూనె కావాల....పావలియ్యమందమ్మ”

“ఒలేయ్ బంతిపువ్వా....ఇలా రాయే....” నాగన్న పిలిసినాడు. ఎరకమ్మ మొగమాట పడింది.

“ఒలేయ్ సెలకమ్మా.... ఈళ్ళకొండెయ్యే... ఎన్నాళ్ళకో కలిసినాం ...నువ్వు నూనేటి తేవద్దుగాని....అవునే....నీ పేరేటి?”

“చెప్పె హె....”ఎరకయ్య కసిరాడు. అడి మనసులో ఏదో తెలీని ఆలోసెన దొలిచే స్తంది.

“ఇలాయే!” సెయ్యిబట్టుకునిలాగినాడు నాగన్న. “నీ పేరుసెప్పే !”

“ఎరకమ్మ”

“మా యమ్మే !....ఒరేయ్ ఎరకయ్య.... నీతో కుసెంత మాటాడాల... చూడొలే....సెలక....ఈ బొట్టిని నీకా డడికో....మేఁవెల్లి కుసెంత టీ తాగొత్తాం నెగురబ్బి”

అయ్య దరిజా సూసి తెల్లబోనాడు నాగులయ్య. బీడి ముక్కకి ఐదుపై సలిమ్మంటే ఇయ్యడుగాని ఇదేబో!

“ఒరేయ్ . ఈ రూపాయెట్టుకెల్లి పిత్తపరిగెలొట్టుకు పొర్రా....”

దీంతో నాగులయ్యకి కళ్ళు తిరిగిపోనాయి.

“ఓరి ఎరకయ్య....నీ బొట్టిని మావోడికి మనవుస్తే ఎట్టాగుంటదంటావ్?”

పుణుకులు పచ్చడిల సంజుకుంటూ అడిగినాడు నాగన్న.

“నాకేటి తెల్లు....నా ఆడదాయినడిగి సూడు!”

“అశనాయాల్ని అడిగేదేలా సన్నాసీ....ఏదీ పట్టాయిడు బావూ, రెండు టీయలు....బొట్టిడి మనువుకి మూడొందలు జాగర్త సేసినాను....అది నీకిప్పుడిచ్చి మంటావేటి?”

ఎరకయ్య ఆలోచనలో పడ్డాడు.

“ఏట్రన గుండిపోనావు?”

“ఒద్దునే....రేపు గజపతినారం ఎల్లి....”

“మీ ఆడదాయితో....”

ఎరకయ్యకి ఏదో ఆలోసెనాచ్చినాది.

“నా బొట్టి ఆటసూసినావా?”

“మన గూటి పచ్చికి ఆటరాకేటిస్తేస్త దెహ!”

ఎరకయ్యగోడికి మనసు నాగుతోంది. మూడొందలకి బొట్టినిచ్చేస్తే మరి ఆడు...

నాగన్న ఎరకమ్మ తల్లికాడ కెల్లినాడు.

“రాయమ్మ సెల్లమ్మ....నీ బొట్టిని నా బొట్టిడికి మన వియ్యాలి ఇవిగో మూడొందలు....”

“అదేట్రలగంటవూ....గజపతినారంల ఆడు ఎనిమిదొందలిస్తామన్నడు....ఇంతకీ దాని మనువుకేటి తొందర....” ఎరకయ్య మనసులోని ఆలోసెన కక్కేసినాడు.

“ఎవుడ్రాడు....నామీద పోటీ....రాయే బంతిపువ్వు మావోడ్చి సూసినావు గంవా....ఆడి ఆటాసూగ్గువు”...

పిత్త పరిగెల్లొట్టుకుని నాగులోడొచ్చీసినాడు.

“ఉరేయ్ నాగులయ్య... దండెంపేసి....దీనికి నీ ఆట సూపించు.”

-యిద్దెం....యిద్దెం....డువ్విండువ్విం డువ్వింట

సోగ్గా గడెక్కితాడుమీద నడుస్తా కిందికిసూస్తన్నాడు నాగులయ్య.

“దాలెహ! కుస్తీకిరాయేన్! ఎరకయ్యరిసినాడు. ఒక్కసిటంలో సెబాస్ అనీసి కూకుండిపోనాడు.

“ఏట్రా ఎరకా....ఇప్పుడేటంటవు?”

“ఒరేయ్ బొట్టి....నవ్వు గడెక్కవే....” ఎరకయ్య కూకేసినాడు.

సిటంల గడెక్కి పోనాదెరకమ్మ.

నాగులయ్యకి కళ్ళు కిందకు దిగనేదు. నోట్లో రెండు వేళ్ళెట్టుకుని ‘షెయ్! షెయ్’ అని ఈల వేసినాడు. ఒకపాలి ఇటూ అటూ తిరిగి సేతులున్న గడ కింది కిసీలీసినాది ఎరకమ్మ.

“ఓసినీ!” నాగులయ్య నీసెనాడు.

నిబ్బరంగా పైటతీసి నడుంకి సుట్టేసినాది తాడుమీదే. కిందకి సూసినాడు నాగులయ్య.

అడినేసూస్తన్న ఎరకయ్య కిసిక్కున నవ్వీసినాడు.

“కాలం మారిపోతంది ఎర్రబాగులోడా.... ఒరేయ్ నాగన్న.... ఇప్పుడేటంటవ్.... ఆళ్ళెనిమిదొందలిస్తదంటే నమ్ముతావా నేదా?”

ఇదేదీ పట్టెట్టు బొట్టి కాలిబొటకన వేలంత కైవారం తాడుమీద ఒయ్యారంగా వొల్లిరుసుకుంటంది.

“మనువాడితే దీన్నే మనువాడాల....” నాగులో డనుకున్నాడు.

“ఒలమ్మ ఒందలకేటి....బొట్టి పిక్కనాగుంది....నాగు లోడి కళ్ళనోకి నికార్పగాసూస్తన్న ఆడి తల్లి గట్టిగానేసినాది. “ఇక సాలు దిగిరాయమ్మ”...

“ఓరి సన్నాసీ....ముందెకెళ్ళు... గెంతెహ!” నాగన్న చెప్పినాడు. నాగులోడు ముందుకెళ్ళినాడు....ఆడి సేతుల్లోకి గెంతీసినాది ఎరకమ్మ.

“ఓరయ్య....నా యజువాని మాటకేటిగాని.... ఆరొందలు తీస్కో....” నాగులోడి తల్లి అనీసింది.

“అదేబోలమ్మ....నీ బొట్టిడికియ్యాలనే గంద ఇన్నాల బట్టి దానికి మనవుసూడకుండున్నాం....” రఫీమనీ ఎరకమ్మ తల్లి ఒప్పీసుకుంది.

-డబ్బుసేతులు మారిపోనాది. బంతిపువ్వు మనువు కొచ్చీసినాది.

ఏడాది తిరక్కంట బొట్టి బిడ్డ నెత్తుకుంది.

-ఎరకమ్మ గాడొట్టుకుని తాటిమీద నడుస్తుంటే కళ్ళప్ప గించి సూస్తుండు నాగులయ్య. ముగ్గురు బిడ్డల తల్లయినా ఎరకమ్మ వాడిపోని బంతిపుచ్చనాగుంది.

“ఇదేటినగ!” ఎరకమ్మ కెనాగో ఉంది.

సేతిల గడ రెండో సేతిలోకి మారుసుకుంది.... గేసిటం ఆగి గడ ఇసిరిసినాది

కిందనుంచి ఖయ్ ఖయ్ మని ఈలలు.

పెద్దోడు డప్పు బేగేసేస్తన్నాడు.

నాగులోడి మనసు మనువాడినదాయికానించి కన్నోడి కాడికి దిగిపోనాది.

ఈడేటినగ డప్పు కొట్టుకోని - గజం మీనించి దూకి తాడుమీద నడిసి ఉంగరంల దూరడమేనేటి.... మూడు పొద్దులయి పంతులెవుడో గూడేని కొచ్చి నూరిపోస్తన్నాడు.

నాగులోడన్నావ్ కదూ నీ పేరు. నీ గుంటడ్ని బర్రేసి రెండు ముక్కలు సెప్పించుకో-వబుత్వం నాలాంబోళ్ళ కోసంవే కోట్లు కరుసెడతంది.... నువ్వు అచ్చరాలు దిద్దుకో. రేత్తిరి బడికిరా దేసం ముందుకుపోతంది.... మీరూ ముందుకెల్లాల మరి.

నాగులోడి కిదేటి బోదయినాది గాదు ముందు.

-ఏటి మాఁవా? ఎపురీయ్య?” ఎరకమ్మడిగినాది.

“ఎపురేటి.... మనఁవా మన్మఃభతుక్కులూ సూడు.... మన బొట్టిడు సదూకుంటే సదూకోడానికి డబ్బులిస్తరంట.... మనోడికి సదువుగావాల కదే....”

“మనకేలయ్యవన్నీ మనయిద్దె మనకుండాది.... ఆ బగవంతుడిచ్చింది సేన.... మనకాలూ సెయ్యి గట్టిగుండాల గాని మనకేల ఈ సదూలు.... అయనా గవుర్ను మెంబోడు మననేల ఇయన్నీ ఉబ్బరనియ్యాల?”

“అదేటి ఈరూరా తిరగకన్నా ఈడనే ఉంటున్నాం గందా.... మొన్న ఓట్లెక్సన్కి పదేసి రూపాలిచ్చినారు గందా.... మన ఓటు....”

-“అదేమిటి నాగులయ్య.... విశాలభారతంలోనువ్ ఓ పొరుడివి ఓమనరాజ్యాంగసూత్రాలప్రకారం అందరంసమాను

లమే. అందరికీవదువూ, ఆరోగ్యమూ, ఉద్యోగమూదొరకాల”

“అయ్యోఓరండయ్యగోరూ ! నాకు తెనీకడుగుతానూ గవుర్ను మెంబోడికి డబ్బెలా వస్తంది? మనకబ్బరి నిచ్చిస్తా డేటి ?

-“అవన్నీ నీకేలే ఎర్ర మొగఁవా.... అయ్యోఓరయ్య మీ కాళ్ళట్టుకుంటా.... బొట్టిడికి అచ్చరాలు సెప్పయ్య. నాకు సేతయిందిచ్చుకుంటా !”

—రొంటిలో కదికాయితం ఎట్టుకుని నాగులోడు బయలదేరతంటే ఎరకమ్మ అడ్డగించినాది.

“మనకేలయ్య సదూలు.... మా యయ్య, మీయయ్య సమాకోనేమగందా.... ఇప్పుడెటయి పోనాది.... మనం బాగో నేవా.... మనకేటి నోటుసెప్పు.”

“మన్నాగ బొట్టిడు ఆడక్కర్నేదెహ ! ఉజ్జోగం సేసు కుంటడు.”

ఎరకమ్మేటన్లేదు.

-“ఇయ్యాల పలకా పుస్తకము యిచ్చినారు... ఒచ్చి నెల్ల గుడ్డలిస్తరంట....” బొట్టిడు సెప్పినాడు. ఆడి మొగం అంతా ఎలుగే... ఎరకమ్మ ముందుకొచ్చి సటుక్కున అడిసి గుండెల కదుఁముకుంది

-బాగా సమాకో రానూకాలూ నేను పొద్దుగూక్కండ పారొస్తా... సట్టులచారున్నం ఎట్టినాను.... బర్నించి రాంగనే రెండు ముద్దలు తిను.

-సిన్నదాయిడప్పేస్తంది.... సంటిదాయికిపాలు గుడు పుతూ కూకుంది ఎరకమ్మ సెట్టునీడ్చి.

నాగులోడు ఇద్దెం సేస్తన్నాడు.

అయివోరయ్య నా గుంటడికి బాగసదూ సెప్పయ్య... తాడుమీద ఇద్దెం సేస్తన్న నాగులోడికి నాలికి పిడసకట్టుక పోతంది.

“ఎండ నావుగుంది.... ఇయ్యాలేబో.... మాఁవ అదో నాగయిపోతండు.... ఈసంటిది పొలొదలకున్నుంది !

-ఎరకమ్మ సంటిదాయిని పెద్దదాయికిచ్చి డప్పండు కుంది.

డప్పు ఏగం తగ్గిపోనాది. ఆట కడంబటి కొచ్చిసినాది

సుట్టూ మూగినజనం సీలవరి వశ్యంల డబ్బు వేస్త
న్నారు....ఎరకమ్మ వశ్యం జనంల తిప్పుతంది.

-"ఇలా రాయే !"

మైకంలో ఓ గొంతు. ఎనక్కి తిరిగిసూసిందెరకమ్మ.
సేతల రూపాయి చిల్లరట్టుకుని "సిల్లరియ్యే !" అంటండు
మడిసి.

జనం పలచబడి పోతన్నారు.

ఎర మ్మకి సటుక్కున యాదస్త్రాచ్చినాది.

"ఏటే గుంటా ! మరిసిపోనావేటే... ఇయ్యాల్లికి
తగిల్నావ్ ..."

జనం ఎంత బేగిపోగయినారు అంత బేగి సెల్లాసెవ
రయిపోనారు.

'ఈడెక్కడుంసొచ్చినాడూ!' ఎరకమ్మ సిటం తెల్ల
బోనాది.

"రాయే రూపాయిచిల్లరండుకో...."

ఎనక్కి తిరగబోనాది ఎరకమ్మ. పరుక్కున రైక
సింఛేసినాడు. కూడకుండ తన్నీసి "మాఁవా!" అని ఆరిసీసి
నాదెరకమ్మ.

నాగులయ్య బద్దకంగా సూసినాడు.

రోమ్ముజారి కిందడిపోయేట్టు ముందుకొస్తంది రోజు
కుంటూ.

ఎనకాలే....

"ఓరా గురా ! దాని ఎజఁవాన్ని నే జతికున్నానా."
నాగినాలుగిచ్చుకున్నాడు. "తాగుబోతు నాయాల... నీ
కేల్లాడది... బొరిగిల్ల తొంగోరాదూ."

బూమ్మిదడిపోయిన మడిసి మట్టి కరుసుక పోనాడు.

"ఎవుడిడు?"

"నా మునువుకి ముందు ఈడికిద్దావనుకున్నారు.
జులాయెదవ... జట్టదిలి పారిపోనాడు. ఇయ్యాల్లిక్క
డగోరించినాడు. నువ్వేటిమావాఅలగున్నా?"

"కాసింతసలపరంగుందే..."

"ఎలిపోదాం మాఁవా.. ఈడితో మనకేం.. కల్లు
తాగేసి కతం నేకుండొచ్చినాడు.."

ఎరకమ్మ మనసు గిజగిజ లాడిపోతది.

నాగులయ్యకే ఒంటి మీద కతం నేదు.

"మాఁవా! మాఁవా" కుదిపి నేపినా దెరకమ్మ.

'తొంగోనీయే .."

నడిరేత్తిరి పేలాడ నొట్టుకుంది. "ఏట్రా నీ కెంత
దయిర్యం... ఆడదాయిని... ఒట్టుకుంటే నీ దేటి తప్పు నే.
అదీ నువ్వు ఆ నాడు కులక్కపోతే ఇయ్యాల ఇంత
మందిల దాని సెయ్యెట్టుకుంటవు..."

"మాఁవా.., మాఁవా! ఏటిమావా అలగంతవు...
నేనేటిజేసినాను?... ఆడెవుడో.. మా యయ్యకి డబ్బు ఆశ
సూపి... సచ్చినోడ.. మనఁవా...మన ఆటా ఒదిలీసి జులా
యొడై పోనాడు..."

ఎరకమ్మ నాగులయ్య నుదర్ప సెయ్యెసిసూసినాది ..
పొగర్లొస్తందొళ్ళు.

'వయిజ్జుడికోడి కెలదాంనెగు"

"ఉండెహ! వయిజ్జుడేటి సేస్తడు..." గసిలీసినాడు.

పొద్దు పొడిచీవరకూ జాగారం సేసినాది ఎరకమ్మ.

—తెల్లారి బడికెలి పోతానాని కంగాళిసేస్తండు
బొట్టిడ.

"ఉండ్రయ్య! నీయయ్యకేటి బాగోనేదు. పొయ్యి
వీడికేటి నేదు... లగెత్తుకెల్లి ఓ ఆటేసుకునాస్తే... ఇయ్యాల
నచ్చివోరం... సంతదోవనేద్దాం నెగు.."

"అయివోరు గుడ్డలిస్తానన్నడు... ఇయ్యాలెల్లక
పోతెనెట్టా?"

"గుడ్డలొద్దు వేటొద్దు... నువ్వువద..."

"ఆడిసేత ఆడించకే... ఆడుఆటమర్చిపోనాడేటో"

"అడూ ఆడక నువ్వు అడక నేనెట్టాడతాను....
ఇయ్యాలాడ నేను....నాకుసలపరం పుట్టుకొస్తంది. నేనొంటరి
నెల్లలేను...."

"ఓసిని సిగదరగ ! ఆడేటిసేత్తడే... నిన్ననే బొమిక
లేరిసినాను గందా ఏదో పనూ సూపించబోనాడు ఎర
మొగం..."

“అలగనకుమారవా... ఆ రేత్తిరి సలపరంలేటన్నవో తెనుసా....నాకు గుండె మండిపోతంది....”

“నేనేటి, నిన్నేటి, అనడవేటి ...”

నాగులోడి పెదమీద సిందులాడతన్న నవ్వునూసి ఆడి సయ్యి తీసి గుండె మీదెట్టుకుందెవకమ్మ.

“వదెహ, మలిపూడెళ్ళవులే....”

— డుంవిం డుంవిం డుంవింట — డప్పేస్తం దెరకమ్మ.

సంతకెళ్ళి దోవ జనం పోగవతన్నారు.

బెదురు బయటాడని కళ్ళు సెక్రాలా సేసుకు సూస్తందెర కమ్మ సుట్టూ.

సంటి దేడుపునంకించుకుంది. డప్పొదలడానికీలేదు. డప్పువాయిజ్జం ఇంకానగె త్తుకుపోతంది....కూన ఏనపినపడ కుండోయిం చెస్తంది. సెవులు గింగుర్లాడిపోతన్నాయి.

కన్ను మూసి తెరిసేనోగా బొట్టిడు కిందొడిపోనాడు.

“అమ్మో!” అని కేక డప్పు మోతలినబడ్డేదు.

“ఓలమ్మ, ఓలమ్మో! నా బొట్టిడో!”

సిటంల సెతవచ్చి వాళ్ళు తడిమిసూసింది....“నెగు రయ్య నెగు....”

“మరేటి నెగుస్తాడే....దొంగనంజకనా....ఆడికి సదూ కావాల.... నీకు మొగుడు కావాల....ఆళ్ళకి బుద్ధినేదే....”

“ఏటి కూసినావా నీ....”

రొప్పుకుంటూ ముందుకొచ్చినాడునాగులయ్య.

“నాయయ్య నూకాలూ దెబ్బ తగినిందేలా.... వస్తందా....సూడనాయినా.... నాకాసొకసొలిసూడా....”

-డప్పు కట్టా ఆగిపోయేసరికి జనం పలచనై పోత న్నారు ..

పాటొడిన బొట్టిడు నూకాలు కదలకుండ కళ్ళిప్పిత్తూట్లు పొడిసే ఎలుగునూసి మొగం సిట్టిచుకు మూలిగినాడు

“ఓయమ్మో!” యని.



మ ధ్య త ర గ తి మ ని షి

శ్రీ కె. ఆంజయ్య

వాకిళ్ళు ఊడుస్తున్న చప్పుడు
గుండెల్ని సానబడుతున్నట్లు
గూరాఫి బూట్ల చప్పుడులోనే
మగతగొన్న ఆలోచనలు
ఇప్పటికి తెప్పరిల్లాయి.
పశువులు పొలాని కెల్తున్నాయి
నాగళ్ళమోత రాపిడు
శరీరాన్నంజా చెక్కుతున్నట్లు.
సున్నపురాళ్ళు కాలుతున్నట్లున్నాయి
పొగ...పొగ...ఊపిరాడనీయకుండా.
ఇవన్నీ మంచంపై పొర్లుతున్నంతకాలమే

నాలోని నిశ్శబ్దప్రపంచం బద్దలు కొట్టబడగానే
దృశ్యాల్ని పునర్గమనం చేసుకోవాలనే తపన
జీవితాల్లో ఆ రకంగానైనా ఏకంకావాలనే కొరిక
ఓ సమీధగానైనా మారి
ఆ జీవితాలకు వెలుగు సంచితే బావుండేది.
ఉప్పొంగుతున్న పరివర్తనను బూడిద చేస్తూ
రాబోతున్నానని కేకేసే నల్లా చప్పుడు
ఏమండీ....అనే పెళ్ళాం కేకలు
సాంసారిక రంగంలో
కల్వంలో మందులా నూరబడడం.

